

НЕ ЗАБЫТЫ ТОЙ ДЗЕНЬ...

Ажываюць архіваў радкі
І малюнкi з народнае памяці.
...Астывала плынь Сожа-ракі
Ад шалёнай свiнцовае замеці.

Едкі дым па-над Гомелем плыў.
Скразнякі рэха бою адносілі,
І салдат пераможна курыў
У абдымках разбуджанай восені.

Сцяг лунаў, што Васільеў узяў,
І лавілі яго людзей позіркi.
Радасць светлая шчаснага дня
У душы расцякалася возерам.

У вачах ззяў агеньчык надзей
На людское суладдзе адвечнае.
...Не забыты і сёння той дзень,
Гомель зноўку святочна расквечаны.